
Agradevacharyakrita Shriramaprapattih

శ్రీమద్ అగ్రదేవాచార్యకృతా శ్రీరామప్రపత్తిః

Document Information



Text title : Agradevacharyakrita Shriramaprapattih

File name : shrIrAmaprapattiHagradevAchArya.itx

Category : raama, rAmAnanda, prapatti

Location : doc_raama

Author : agradevAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



శ్రీమద్ అగ్రదేవచార్యకృతా శ్రీరామప్రపత్తిః



స్వామిన్ తే శేషభూతోఽహం భోగ్యస్తే రక్ష్య ఏవ చ ।
అకించనోఽనన్యోపాయస్త్యత్కైఙ్కరైకభోగ్యకః ॥ ౧॥

అగతిశ్చానుకూలోఽహం ప్రాతికూల్వేన వర్జితః ।
రక్షిష్యతీతి విశ్వాసీ స్వరక్షాప్రార్థనాయుతః ॥ ౨॥

కృపణోఽహం దయాసిన్ధో సర్వాపాపకరస్తథా ।
స్వఞ్చ స్వీయఞ్చ యత్కించత్ త్వయి న్యస్యామి స్వీకురు ॥ ౩॥

న్యస్యామ్యకించనః శ్రీమన్నాత్మరక్షాభరం త్వయి ।
త్వత్ప్రాప్తౌ మే ఉపాయస్త్యం కృపయా భవ రాఘవ ॥ ౪॥

ఏతచ్ఛరావరం సర్వం యచ్ఛ యావచ్ఛ శ్రూయతే ।
సర్వమస్తి త్వదీయం హీ శ్రుతిభిశ్చావగమ్యతే ॥ ౫॥

న తాదృశం దృఢం జ్ఞానం మయి స్వామిన్ ప్రతిష్ఠితమ్ ।
త్వం తు సర్వం విజానాసి సర్వం వస్తు మమేతి చ ॥ ౬॥

సంసారసాగరే భూమన్ తత్ త్వద్వస్తునిమజ్జితమ్ ।
పశ్యసి త్వం సమర్థః సన్ కారణం కిం వద ప్రభో ॥ ౭॥

చేతనాచేతనం సర్వం మదీయం సత్యమస్తి వై ।
జీవోఽప్యసౌ మదీయశ్చేత్యభిమానాన్నిమజ్జితే ॥ ౮॥

యావత్స్వత్వాభిమానోఽస్య తావత్సంసారసాగరే ।
నిమజ్జితోభిమానాస్తే ద్యుద్ధరిష్యామి చేద్వద ॥ ౯॥


సత్యమహం మదీయశ్చ సర్వమన్యత్తవాస్తి వై ।
తథాప్యేషోభిమానో మే హేతుస్తవ నియోజనమ్ ॥ ౧౦॥

అహం మదీయశ్చోత్సేషో యోఽభిమానో దురత్యయః ।
త్వయి న్యస్యామి తం స్వామిన్ త్వదీయం తం హి స్వీకురు ॥ ౧౧॥

నిర్దోతుకృపయా సర్వం స్వీకృత్య కరుణానిధే ।

అహం మమాభిమానం మే నిఖిలం ఛిన్ది మూలతః ॥ ౧౨॥
 యది నాస్త్యానుకుల్యాదిర్మయి స్వామిన్ యథార్థతః ।
 బద్ధాఙ్గులిపుటం దీనం రక్ష మాం శరణాగతమ్ ॥ ౧౩॥
 యథాహం చ మదీయఙ్చ న మే రామస్య తత్త్వతః ।
 భాతి మే హృదయే సమ్యక్ తథా కురు దయానిధే ॥ ౧౪॥
 త్వన్మాయయా మలీమసం హృదయం నిర్మలం కురు ।
 యేనాఽహం సంవిజానామి త్వాం త్వదీయశ్చ తత్త్వతః ॥ ౧౫॥
 త్వత్కృపాదృష్టిమాత్రేణ తద్ధి సర్వం భవిష్యతి ।
 న వై పరిశ్రమః కశ్చిత్ తవ తత్ర దయానిధే ॥ ౧౬॥
 ప్రార్థయామి మహాదీనో దీనోద్ధార కృపానిధే ।
 ఏతద్దేహావసానే మాం స్వం ప్రాపయ దయాకర ! ॥ ౧౭॥
 స్వదత్తజ్ఞానదీపేన నాశయాజ్ఞానజం తమః ।
 స్వతత్త్వజ్ఞానపూర్వం మాం స్వార్థం స్వమర్చయ స్వయమ్ ॥ ౧౮॥
 యాని సఙ్గీతపాపాని తాని నాశయ మే ప్రభో ।
 అకృత్యేషు ప్రవృత్తిం మే వారయ బుద్ధిప్రేరక ॥ ౧౯॥
 యథా నిర్ముచ్య పాపేభ్యస్త్యత్ప్రారోగ్యతా భవేత్ ।
 మయి స్వామిన్ హరే రామ తథా త్వం మాం స్వయం కురు ॥ ౨౦॥
 న మే పాపవినిర్మోకే నాపి త్వత్ప్రాప్తిసాధనే ।
 శక్తిస్తత్ర సమర్థత్వం స్వప్రాప్తేః సాధనం భవ ॥ ౨౧॥
 స్వాగ్రే మాం పతితం దృష్ట్వా శ్రుత్వా చ ప్రార్థనామిమామ్ ।
 అఙ్గీవకార శ్రీరామస్తదప్యస్మీహ నిర్భరః ॥ ౨౨॥
 ఇతి శ్రీ అగ్రదేవాచార్యకృతా శ్రీరామప్రపత్తిః సమాప్తా ।

Encoded and proofread by Mrityunjay Pandey

——
Please send corrections to sanskrit@cheerful.com

